

संगमयुगी बादशाही र सत्ययुगी बादशाही

बापदादाले आज संगमयुगी बेगमपुरका बादशाहहरूको सभा देखिरहनुभएको छ । संगमयुग हो नै बेगमपुर । संगमयुगी सबै ब्राह्मण बेगमपुरका बादशाह हुन् । सत्ययुगी बादशाही यस संगमयुगको बेगमपुरको बादशाहीको अगाडि केही पनि होइन । वर्तमान समयको प्राप्तिको नशा, खुशी सत्ययुगको बादशाहीभन्दा पद्मगुणा श्रेष्ठ छ ।

आज वतनमा सत्ययुगी बादशाही र संगमयुगी बादशाही दुवैको अन्तर सम्बन्धमा कुराकानी चलिरहेको थियो । सत्ययुगको बादशाहीको कुरा त त्यस दिन धेरै सुन्यौ र खुशी पनि धेरै भयौ । तर संगमयुगको श्रेष्ठता कति श्रेष्ठ छ, त्यसको पनि अनुभवी छौ हैन ?

(१) सत्ययुगको दिनचर्यामा प्रकृतिमा प्राकृतिक संगीतले जगाउँछ तर संगमयुगी ब्राह्मणको आदिकाल— अमृत बेलादेखि श्रेष्ठता हेर त कति महान् छ । वहाँ प्रकृतिको साधन छ अनि संगमयुगमा आदिकाल अर्थात् अमृतबेला कसले जगाउँछ ? स्वयं प्रकृतिका मालिक भगवान्ले तिमीलाई जगाउनुहुन्छ । (२) मधुर संगीत कुनचाहिँ सुन्छौ ? बाबा सधैं “मीठे बच्चे, मीठे बच्चे” भनेर बोलाउनुहुन्छ । यो नेचुरल संगीत, ईश्वरीय संगीत सत्ययुगी प्रकृतिको संगीतभन्दा कति महान् छ । त्यसको अनुभवी छौ हैन ? त्यसैले सत्ययुगी संगीत महान् छ या यो संगमयुगको संगीत महान् छ ? साथ-साथै सत्ययुगको संस्कार र प्रारब्ध बनाउने वा भर्ने समय हो । संस्कार भरिन्छ, प्रारब्ध बन्छ । यसै संगमयुगमा नै सबै हुन्छ । (३) वहाँ सतोप्रधान अति स्वादिष्ट रस भएको वृक्षको फल खान्छौ । यहाँ वृक्षपतिद्वारा सर्व सम्बन्धहरूको रस, सर्व प्राप्ति सम्पन्न प्रत्यक्ष फल खान्छौ । (४) त्यो गोल्डेन एजको फल हो र यो डाइमण्ड एजको फल हो, श्रेष्ठ कुनचाहिँ भयो ? (५) वहाँ दास-दासीहरूको हातबाट पालना पाउँछौ, यहाँ बाबाको हातबाट पालना पाइरहेका छौ । (६) वहाँ महान् आत्माहरू माता-पिता हुन्छन्, यहाँ परमात्मा माता-पिता हुनुहुन्छ । (७) वहाँ रत्न जडिएको भूलामा भुल्छौ, यहाँ सबैभन्दा ठूलो भूला कुनचाहिँ हो, त्यो जान्दछौ ? बाबाको गोद भूला हो । बच्चाको लागि सबैभन्दा प्यारो भूला माता-पिताको काख हो । केवल एउटा भूला होइन, भिन्न-भिन्न भूलामा भूल्न सक्छौ । यहाँ अतीन्द्रिय सुखको भूला, खुशीको भूला, वहाँ रत्न जडिएको भूला हुन्छ । त्यसैले यो भूला कति महान् छ । (८) वहाँ रत्नसँग खेल्छौ, खेलौनाहरूसँग खेल्छौ, आपसमा खेल्छौ तर यहाँ बाबा भन्नुहुन्छ— सदा मसँग जुन रूपमा चाहन्छौ त्यस रूपमा खेल्न सक्छौ । साथी बनेर खेल्न सक्छौ, बन्धु बनाएर पनि खेल्न सक्छौ । बच्चा बनेर पनि खेल्न सक्छौ । यस्तो अविनाशी खेलौना त कहिल्यै पनि मिल्दैन । जुन न टुट्छ, न फुट्छ अनि खर्च पनि गर्नु पर्दैन । (९) वहाँ आरामसँग गद्दीमा सुत्छौ । यहाँ यादको गद्दीमा सुत । (१०) वहाँ निद्रा लोकमा जान्छौ तर संगममा बाबाको साथ सूक्ष्मवतनमा जाऊ । (११) वहाँका विमानद्वारा केवल एक लोकको भ्रमण गर्न सक्छौ । अहिले बुद्धि रूपी विमानद्वारा तीनै लोकको भ्रमण गर्न सक्छौ । (१२) वहाँ विश्वनाथ कहलाउँछौ र अहिले त्रिलोकीनाथ हो । (१३) वहाँ दुई नेत्री हुन्छौ, यहाँ तीन नेत्री छौ । (१४) संगमयुगको अन्तरमा अर्थात् नलेजफुल, पावरफुल, ब्लिस्फुल यसको अन्तरमा वहाँ के बन्छौ ? रोयल बुद्ध बन्छौ । (१५) दुनियाँको हिसाबले परमपूज्य हुन्छौ, विश्वद्वारा माननीय हुन्छौ तर नलेजको हिसाबले धेरै फरक पर्न जान्छ । (१६) यहाँ त गुडमर्निङ्ग, गुडनाईट बाबासँग गर्छौ, वहाँ आत्माहरूले आत्मासँग गर्छन् । (१७) वहाँ विश्व राज्य-

२०७२ श्रावण १० आइतबार २६-०७-२०१५ प्रातः मुरली “अव्यक्त बापदादा” रिवाइज ०७.०१.८० मधुबन

अधिकारी हुन्छौ, राज्य-कर्ता हुन्छौ र यहाँ विश्व कल्याणकारी, महादानी, वरदानी हौ। त्यसैले श्रेष्ठ कुन भयो ? सत्ययुगको कुरा सुनेर त खुशी भयौ, अब सदा खुशी स्वरूप बन। (१८) वहाँ विभिन्न प्रकारको भोजन खान्छौ र यहाँ ब्रह्मा भोजन खान्छौ जसको महिमा देवताहरूको भोजनभन्दा पनि अति श्रेष्ठ छ। सदा सत्ययुगी प्रारब्ध र वर्तमान समयको महत्त्व अनि प्राप्तिलाई साथ-साथ राख। तब वर्तमान समयलाई जानेर हर सेकेण्ड र संकल्पलाई श्रेष्ठ बनाउन सक्छौ। बुझ्यौ ?

आज पंजाब जोन आएको छ। पंजाबका दुई वटा विशेषताहरू छन्। पहिलो पंजाबको पानी, दोस्रो पंजाबको खेती। त्यस सरकारले पंजाबमा दुई विशेषताहरू देखाएको छ। पाण्डव सरकारको तर्फबाट पंजाबले के विशेषता देखाएको छ। पंजाबले ज्ञान नदी रूपी हेन्डस् त निकाले तर अनौठो पनि गरेका छन्। पंजाबका नदीहरू पंजाबमा नै धेरै छन्, चारैतर्फ कम जान्छन्। पंजाबका नदीहरू पंजाबमा नै रहन्छन्। त्यसैले पंजाबको पानी प्रख्यात भएको छ। जसरी पंजाबमा बिना सीजनमा पनि अनाज उत्पादन गर्छन्, यस्तो साधन बनाएका छन्। त्यसैले पंजाबकालाई १२ महिनाको १२ वटै फल दिनुपर्छ। जब साइन्सको शक्तिद्वारा बिना सीजनको अनाज उत्पादन गर्छन् भने के साइलेन्सको शक्ति संगमयुगको फुल सीजन भएर पनि हर महिनामा फल दिन सक्दैन र ? जसरी उनीहरूले साधन अपनाउँछन् जसले असम्भवबाट सम्भव गरेर देखाउँछन् त्यसैगरी साधनाद्वारा पंजाबको धर्तीलाई परिवर्तित गर। प्रत्यक्ष फल दिनुपर्छ। पंजाबले यो नयाँ वर्षमा स्लोगन याद राख्नु पर्छ। कुनचाहिँ स्लोगन ? “तुरुन्त दान महापुण्य” अहिले त ज्ञान गंगाहरूको पार्ट छ, पाण्डव मेरुदण्ड (ब्याकबोन) हुन्। अगाडि निमित्त त शक्तिहरूलाई राखिन्छ। यसमा पनि पाण्डवहरूलाई फायदा छ, नत्र डण्डा खानु पर्ने हुन्छ। विशेष पंजाबमा त धेरै डण्डा पर्छ त्यसैले शक्तिहरू गाइड अनि पाण्डव गार्ड ठीक छ। गार्ड र गडको राशि मिल्छ। जसरी बाबा ब्याकबोन भएर शक्तिहरूलाई अगाडि राख्नुहुन्छ त्यसैगरी पाण्डवहरूले पनि बाबा समान ब्याकबोन भएर शक्तिहरूलाई अगाडि राख। अब नयाँ वर्षमा पंजाबले के नवीनता देखाउँछौ ? धर्ती परिवर्तनको नवीनता। बुझ्यौ ?

विदेश सेवामा राम्रा-राम्रा महावीर महावीरनीहरू साइन्समाथि साइलेन्स पावरद्वारा विजय प्राप्त गर्ने तयारी भइरहेका छन्। राम्रा-राम्रा सेवाधारी, बाबाका भुजाहरू तयार भइसकेका छन्। दाहिने हात हुन्। दाहिने हातद्वारा सदा श्रेष्ठ र सहज कार्य हुन्छ। विदेशमा राइट हेन्ड तयार भइरहेका छन्। अच्छा, फेरि मिल्दा विशेषता सुनाउँछु। देश र विदेशका दुवै बच्चाहरूलाई बापदादा बधाई दिनुहुन्छ। जो समीप अनि टाढाबाट बाबा मिलन मेलामा आइपुगेका छन्।

यस्ता सदा बाबासँग मिलन मनाउने, दिन-रात “एक बाबा दोस्रो न कोही” यसै धुनमा रहने, सदा विश्वको आत्माहरूप्रति सर्व खजानाहरूबाट महादान र वरदान दिने, सदा संगमयुगको विशेषतालाई सामुन्ने राखेर श्रेष्ठ भाग्यको स्मृति-स्वरूप, यस्ता सदा श्रेष्ठ वृत्ति, श्रेष्ठ भायब्रेशनद्वारा विश्व कल्याणकारी आत्माहरूलाई बापदादाको याद, प्यार एवं नमस्ते। रूहानी बच्चाहरूको रूहानी बाबालाई, गुडमर्निङ्ग, नमस्ते।

पार्टीहरूसँग भेटघाट

पंजाब जोन- पंजाब निवासीहरूलाई विशेष आत्मा हुनाको कारण विशेष फल अवश्य दिनुपर्छ । पंजाबमा विशेष अकाल तख्तको यादगार छ । जहाँ तख्तको यादगार छ, वहाँका निवासी स्वयं पनि सदा अकालतख्तमा विराजमान छन् । आफ्ना कर्मेन्द्रियहरूद्वारा साक्षी भएर कार्य गर्ने स्वराज्य अधिकारी हौ । अकाल तख्तनशीन आत्मा अर्थात् राज्य अधिकारी । यसरी राज्य अधिकारी बनेर चलिरहेका छौ ? कर्मेन्द्रियको अधीन त हुँदैनौ । जहाँ अधीनता हुन्छ, वहाँ कमजोरी हुन्छ । आधा कल्प कमजोर रह्यौ, अब आफ्नो राज्य लिएका छौ ? राज्य अथवा अधिकार लिएपछि अधीनता समाप्त हुन्छ । राज्य अधिकारी हौ नि । कुनै कर्मेन्द्रिय अर्थात् कार्यकर्ताले तिमीमाथि राज्य त गर्दैन ? जसरी आजकलको दुनियाँमा प्रजाको प्रजा माथि राज्य छ, त्यसैगरी तिम्रो जीवनमा प्रजाको राज्य त छैन नि । प्रजा हुन् यी कर्मेन्द्रियहरू । प्रजाको राज्यमा सदा हलचल रहन्छ र राजाको राज्यमा अचल राज्य चल्छ । अचल राज्य चलिरहेको छ हैन ?

वर्तमान समय संकल्पको हलचल पनि ठूलो मानिन्छ । पहिले समय थियो, संकल्पलाई फ्री छोडेर वाचा कर्मणालाई अटेन्शन राख्थे । तर अहिले मनसा पनि हलचल नहोस् किनकि अन्तमा हुन्छ नै मनसाद्वारा विश्व परिवर्तन । अहिले मनसाको एक संकल्प पनि व्यर्थ भयो भने धेरै गुमाउँछौ । एक संकल्पलाई पनि साधारण कुरा नसम्भ । यति अटेन्शन । अब समय परिवर्तन भयो, पुरुषार्थको गति पनि परिवर्तन भयो । त्यसैले संकल्पमा नै फुलस्टप हुनुपर्छ । मनसामा समेत अटेन्शन होस् यसलाई भनिन्छ- चढ्ती कला । सदा चढ्ती कला रहोस्, अब सदाको लागि नै सौदा हो ।

अव्यक्त बाप-दादासँग भेटघाट – डबल विदेशी भाइ-बहिनीहरू

लण्डन- सदा आफ्नो होलीलेण्डको स्मृतिमा रहन्छौ ? होलीलेण्डमा रहने सदा आफ्नो होली स्टेजमा स्थित रहन्छन् । आफूलाई सदा सम्पूर्ण पवित्र आत्माको स्टेजमा अनुभव गर्छौ ? जब यहाँ पवित्रताको ताजधारी बन्छौ अनि वहाँ रत्नजडित ताज पनि मिल्छ । सदा आफूमा लाइटको क्राउन अनुभव गर । जो राजकुमार-राजकुमारीहरू हुन्छन् उनीहरू त ताजधारी हुन्छन् । तिमी त राजकुमार-राजकुमारीहरू हौ त्यसैले बिना ताजको कसरी हुन सक्छौ ? लण्डन निवासी त सबै ताजधारी हौ नि, हैन ? यस्ता ताजधारी जो सबैले तिम्रो क्राउनलाई देखेर नमस्कार गरून् ।

सदा यसै स्मृतिमा रहने गर- हामी प्योर आत्माहरू प्युरिटीको लाइटको ताजधारी हौ । मायाले तिम्रो ताजलाई उतार्न त उताउँदैन ? अब मायालाई यहाँ नै बिदाई दिएर जाऊ । मायाको रूप परिवर्तित गरेर जाऊ । दुश्मनको सट्टा खेलौनाको रूपमा आओस् । यस नयाँ वर्षमा यही परिवर्तन गर ।

अमेरिका:- पाँच पाण्डव छौ, पाँच पाण्डवले कल्प पहिले पनि कति कमाल गरेका थिए । ५ भएर पनि कति अक्षौहिणी सेनामाथि विजयी बने । विजयको झण्डा लहराउने पाण्डव सेना हौ नि, हैन ? एक-एक पाण्डव कति बराबर छौ ? ती अक्षौहिणी सेना, यी ५ पाण्डव । कति महत्त्वपूर्ण र अमूल्य छौ । अब अमेरिकाको चारैतर्फ फैलिदै जाऊ । जसरी जाल बिछ्याइन्छ नि, त्यसैगरी आफ्नो योग शक्तिको जाल बिछ्यायौ भने जति पनि भट्किएका आत्माहरू छन् उनीहरू आउँछन् । अमेरिकामा

२०७२ श्रावण १० आइतबार २६-०७-२०१५ प्रातः मुरली “अव्यक्त बापदादा” रिवाइज ०७.०१.८० मधुबन

विशेष खुशी र शान्तिका अभिलाषी आत्माहरू धेरै छन्। उनीहरूलाई खुशी र शान्तिको दान दिइरह्यौ भने धेरैको आशीर्वाद मिल्छ।

ग्याना पार्टी:- सदा सर्विसएवुल रत्न हौ, हैन ? हरेक भित्र सेवाको संस्कार यसरी भरिएको छ जसरी शरीरमा रगत समाहित हुन्छ। जसरी यदि रगत निस्क्यो भने शरीर बेकार हुन्छ। त्यसैगरी सेवा गरेनौ भने यस्तै बन्न पुग्छौ मानौं बाँचेर पनि मरे समान हुन्छ। सेवा नै ब्राह्मण जीवनको विशेष आधार हो। सबै भित्र सेवा नै समाइएको होस्। सेवाधारीको तिलक सबैको मस्तकमा लगाइएको होस्। ग्यानाले पनि सेवाको सबुत राम्रो देखाएका छन्। ग्यानाको विशेष व्यक्तिहरूको दृष्टान्त दिएर अनेक स्थानहरूमा सेवा हुन्छ। ग्यानाको सेवामा विशेष निमित्त बनेका छन्। जसरी नयनमा तारा समाइएको हुन्छ, त्यसैगरी जो बाप-दादाको सिकीलधे रत्न हुन्छन् उनीहरू पनि नयनमा समाहित छन्।

जर्मनी पार्टी:- (१) जर्मनी ग्रुपले त धेरै कमाल गर्नु छ। जर्मनले भविष्यको लागि यस्तो ग्रुप तयार गर जो भविष्यमा तिम्रो सेवाको निमित्त बनून्। सत्ययुगमा पनि एटमिक इनर्जीको कार्य चल्नु छ। जर्मनीमा सम्पर्कमा आएका आत्माहरू यस्तो कार्यको निमित्त वहाँ बन्छन्।

तिमी त मालिक बन्छौ, सम्पर्कमा यसरी आउँछन् जो सेवाको निमित्त बन्छन्। जर्मनीले त धेरै सेवा गर्नु छ। हिम्मत बच्चे मददे बाप। जो सम्पर्कमा आउँछन् उनीहरूको सेवा गर्दै जाऊ।

(२) स्वदर्शन चक्रधारीले कहिल्यै पनि चढ्ती कला र गिर्ती कलाको चक्र चलाउन सक्दैनन्। अब बीती सो बीती। जसरी गएको वर्ष बित्यो त्यसैगरी यो संस्कार पनि खतम हुन पुगोस्। संस्कार रूपबाट परिवर्तन। संस्कार हो बीज। यदि बीज खतम भयो भने बिरुवा उम्रदैन। बीजले वृक्षलाई पैदा नगरोस्, त्यसको लागि त्यसलाई आगोमा जलाइन्छ। त्यस्तै कमजोरीहरूको संस्काररूपी बीजलाई यादको लगनको अग्निमा जलाइदियौ भने वृक्ष उत्पन्न हुँदैन अर्थात् मन-वाणी र कर्ममा कमजोरी आउँदै आउँदैन। जसरी होलीमा जलाउन निपुण छौ त्यसैगरी पवित्र बन्ने होली जलायौ भने होली बन्छौ। कमजोरीहरूलाई जलाइदियौ भने विघ्न-विनाशक बन्छौ। सदा यो टाइटल याद राख- हामी विघ्न-विनाशक हौं। स्व को साथ-साथ विश्वको पनि विघ्न-विनाशक। अब विश्वको सेवामा लाग्नु नै पर्छ।

वरदान:- ईश्वरीय नशाद्वारा पुरानो दुनियाँलाई भुल्ने सर्व प्राप्ति सम्पन्न भव

जसरी त्यो नशाले सबै थोक भुलाइदिन्छ, त्यसैगरी यो ईश्वरीय नशाले दुःखको दुनियाँलाई सहजै भुलाइदिन्छ। त्यस नशामा त धेरै नोक्सान हुन्छ, धेरै पियो भने खतम हुन्छ तर यो नशाले अविनाशी बनाइदिन्छ। जो सदा ईश्वरीय नशामा मस्त रहन्छ ऊ सर्व प्राप्ति सम्पन्न बन्छ। एक बाबा दोस्रो न कोही- यो स्मृतिले नै नशा चढाउँछ। यसै स्मृतिबाट समर्थी आउँछ।

स्लोगन:- एक-अर्काको अनुसरण (कपी) गर्नुको सट्टा बाबाको अनुसरण (कपी) गर।